

Merhum dostumyň gelnine

Category: Goşgular, Kitapcy

написано kitapcy | 26 январа, 2025

Merhum dostumyň gelnine MERHUM DOSTUMYŇ GELNINE



Ykbalyňa meňzeş däl di garaşmak,
Seniň ýaryň uruşda-da ölmändi.
Gidipdi iş bilen, gelerin diýip,
Ýöne soň ýylgyryp öýe gelmändi.
Ony getirdiler tabyda salyp,
Tabydy dolduran seniň dünýäňdi.
Ondan bári ençe ýyllar geçse-de,
Ýüregiň paralap, agyň diňmändi.

Söz ýok, döz gelşiňe eýmenç ykbalyň
Saňa peşgeş beren ezyetlerine.
Özüňize nesip etmedik ak bagt
Nesip etsin eziz perzentleriňe.

Ýaryňdan ýadygär galan perzentleň,
Atasy hem özüň, özüň enesem.
Polat ýaly gaýalara deňärdim,
Eger seni bir zat bilen deňesem.

1980 ý. Goşgular